

គម្រោងបង្ហាញបច្ចេកវិទ្យា ដើម្បីបង្កើនផលិតភាពជុំវិញតំបន់ទន្លេសាប

Tonle Sap Technology Demonstrations for Productivity Enhancement

(TA 7305-CAM)

សៀវភៅណែនាំបច្ចេកទេសកសិករ ការចិញ្ចឹមអង្កាមក្នុងអាងប្រាស្តីប



រៀបចំដោយ: គម្រោងបង្ហាញបច្ចេកវិទ្យា ដើម្បីបង្កើនផលិតភាពជុំវិញតំបន់ទន្លេសាប (TSTD)

ឧបត្ថម្ភដោយ: ធនាគារអភិវឌ្ឍន៍អាស៊ី និង រដ្ឋាភិបាលប្រទេសហ្វីលីពីន

ខែ ឧសភា ឆ្នាំ ២០១៣

តារាងមាតិកា

១. សេចក្តីផ្តើម ១

 ១-១. គោលបំណង ២

 ១-២. អត្ថប្រយោជន៍នៃការចិញ្ចឹមអន្ទង់ ២

២. លក្ខណៈជីវសាស្ត្រ ប្រភព និង ប្រភេទអន្ទង់ ២

 ១-២. លក្ខណៈជីវសាស្ត្រ ២

 ២-២. ប្រភព និងប្រភេទអន្ទង់ ៣

 ២-៣. ចរិតស៊ីចំណី ៤

៣. បច្ចេកទេសចិញ្ចឹមអន្ទង់ក្នុងអាងបង្ហាញ ៥

 ៣-១. សម្ភារៈសម្រាប់សង់អាង និងសម្ភារៈសម្រាប់ធ្វើជម្រក ៥

 ៣-១-១. សម្ភារៈសម្រាប់សាងសង់អាង ៥

 ៣-១-២. សម្ភារៈសម្រាប់ធ្វើជម្រក ៧

 ៣-១-៣. សម្ភារៈសម្រាប់ធ្វើកញ្ចប់ចំណី ៧

 ៣-២. ការសាងសង់អាងបង្ហាញ និងដំបូល ៧

 ៣-២-១. របៀបក្រាលចង់បង្ហាញ និងរបៀបចោះ និងចងបំពង់បញ្ចេញទឹកចោល ៨

 ៣-២-២. របៀបរៀបចំជម្រកអន្ទង់ ៩

៤. ការថែរក្សា ដឹកជញ្ជូន ទំហំកូនពូជ ដង់ស៊ីតេ និងពេលវេលាដាក់ចិញ្ចឹម ១០

 ៤-១. ការថែរក្សាកូនពូជអន្ទង់ ១០

 ៤-២. ការដឹកជញ្ជូនកូនពូជអន្ទង់ ១០

 ៤-៣. ទំហំកូនពូជអន្ទង់ ១១

 ៤-៤. ដង់ស៊ីតេដាក់ចិញ្ចឹម ១២

 ៤-៥. ពេលវេលាដាក់ចិញ្ចឹម ១២

 ៤-៦. ការថែរក្សាគុណភាពទឹក ១២

៥. ចំណី និង ការផ្គត់ផ្គង់ចំណី ១៣

៥-១. ប្រភេទចំណី	១៣
៥-១-១. ចំណីជាសាច់	១៣
៥-១-២ ចំណីផ្សំ	១៤
៥-២. ពេលវេលាផ្តល់ចំណី	១៤
៥-៣. របៀបផ្តល់ចំណី	១៤
៦. ជម្ងឺ និងការព្យាបាល	១៥
៦-១. ជម្ងឺរលាកស្បែក	១៥
៦-២. ជម្ងឺរលាកពោះវៀន	១៥
៧. ការប្រមូលផល	១៦
៨. ការសន្និដ្ឋាន និង សំណូមពរ	១៦
៨-១. ការសន្និដ្ឋាន	១៦
៨-២. សំណូមពរ	១៧
៩. ការកត់ត្រាចំណូល-ចំណាយផលិតកម្ម និង វិភាគសេដ្ឋកិច្ច	១៨
៩-១. ការកត់ត្រាចំណាយចំណូលផលិតកម្ម	១៨
៩-២. ការប្រើប្រាស់ព័ត៌មានប្រមូលបាន សម្រាប់វិភាគចំណាយចំណូលផលិតកម្ម	២០
ឯកសារយោង	២១

១. សេចក្តីផ្តើម

គម្រោងបង្ហាញបច្ចេកវិទ្យាដើម្បីបង្កើនផលិតភាពជុំវិញតំបន់ទន្លេសាប (TSTD) ជាគម្រោងជំនួយបច្ចេកទេស ដែលផ្តល់សហ-ហិរញ្ញប្បទានឥតសំណងសម្រាប់អនុវត្ត ដោយរដ្ឋាភិបាលហ្វ្រង់ស្វែង មូលនិធិដៃគូអ៊ី-អាស៊ី និង ចែករំលែកពុទ្ធិនៃសាធារណៈរដ្ឋកូរ៉េ និង ធនាគារអភិវឌ្ឍន៍អាស៊ី (ADB) ។ រាជរដ្ឋាភិបាលកម្ពុជា ចូលរួមបដិភាគ មិនមែនជាថវិកា (ធនធានមនុស្ស ការិយាល័យបំពេញការងារ...) សម្រាប់អនុវត្តគម្រោង។ ធនាគារអភិវឌ្ឍន៍អាស៊ី ជាអ្នកចាត់ចែងប្រតិបត្តិការផ្ទាល់ ជំនួសមុខឱ្យម្ចាស់ជំនួយ ។ គម្រោងកំពុងធ្វើការសាកល្បងបង្ហាញបច្ចេកវិទ្យា កសិកម្ម និង ផ្តល់សេវាព័ត៌មានជនបទ ដើម្បីបង្កើនប្រាក់ចំណូលរបស់គ្រួសារកសិករខ្នាតតូច ក្នុងខេត្ត កំពង់ចាម កំពង់ធំ សៀមរាប និង បន្ទាយមានជ័យ។

សៀវភៅណែនាំបច្ចេកទេសស្តីពី **ការចិញ្ចឹមអន្ទង់ក្នុងអាងប្លាស្ទិច** នេះ បានរៀបចំក្រុងឡើង ដើម្បីផ្តល់ នូវចំណេះដឹង និង ចំណេះធ្វើជាក់ស្តែង ស្តីពី ការចិញ្ចឹមអន្ទង់ក្នុងអាងប្លាស្ទិច ក្រោមទ្រង់ទ្រាយជាលក្ខណៈគ្រួសារ ។ ក្នុងនោះមាន អន្ទង់ ពូជក្នុងស្រុក ៣ ប្រភេទ គឺ អន្ទង់ដំណើប អន្ទង់ត្រាវ និង អន្ទង់ព្រៃត្រ ។ កន្លងមក ការចិញ្ចឹមអន្ទង់ គឺ ផ្អែកលើពូជអន្ទង់ ចាប់ពីធម្មជាតិ ហើយ ប្រើចំណីដូចជា កូនត្រី ត្រីចិញ្ច្រាំ ខ្យង ក្តាម គ្រំ ជន្លេន ដែលបានចំហិន ឱ្យ ឆ្អិនសិន មុននឹងឱ្យអន្ទង់ស៊ី។

អ្វីដែលជាលក្ខណៈពិសេសនៃការបង្ហាញបច្ចេកទេសចិញ្ចឹមអន្ទង់ក្នុងអាងប្លាស្ទិចនេះ គឺការមិនប្រើកក់ ប៉ុន្តែប្រើ សម្រាស់ វល្លិ កំប្លោក និង ការប្រើដំបូលប្រក ឬ សំណាញ់កាត់ពន្លឺ គ្របពីលើអាង ដើម្បីបំពេញភាពងងឹតឱ្យអន្ទង់ ពីព្រោះអន្ទង់ មិនត្រូវការពន្លឺខ្លាំងនោះទេ។

តាមការសិក្សាស្រាវជ្រាវកន្លងមក ការចិញ្ចឹមអន្ទង់នៅប្រទេសកម្ពុជាយើង ពុំសូវសាយភាយទេ ហើយក៏មិនសូវ ទទួលបានលទ្ធផលល្អដែរ ដោយសារអ្នកចិញ្ចឹមខ្លះបច្ចេកទេស និង បទពិសោធន៍សមស្រប។ ដូច្នេះហើយ ទើបគម្រោង TSTD បានលើកយកកម្មវិធីចិញ្ចឹមអន្ទង់ក្នុងអាងប្លាស្ទិច មកធ្វើបង្ហាញសាកល្បង នៅតាមទីតាំងមួយចំនួននៅក្នុងខេត្ត គោលដៅទាំង៤ ក្នុងគោលបំណងផ្សព្វផ្សាយពីបច្ចេកវិទ្យានេះ ដល់កសិករ ដែលចាប់អារម្មណ៍ ចង់ចិញ្ចឹម។

ការអនុវត្តន៍កម្មវិធីបណ្តុះបណ្តាល និង ធ្វើបង្ហាញពី បច្ចេកទេសចិញ្ចឹមអន្ទង់ក្នុងអាងប្លាស្ទិច នេះ អាចទទួល បានជោគជ័យ ដោយមានការគាំទ្រពីបុគ្គលិកគម្រោង TSTD លោក ប្រាក់ ថាវ់អធិដា ប្រធានសម្របសម្រួលគម្រោង និង ជាអគ្គលេខាធិការរងនៃក្រសួងកសិកម្ម រុក្ខាប្រមាញ់ និង នេសាទ លោក ឆឹវ ឆាងហឺ ប្រធានក្រុមទីប្រឹក្សាគម្រោង និង ថ្នាក់ដឹកនាំ និង មន្ត្រីខណ្ឌរដ្ឋបាលជលផល ក្នុងខេត្តគោលដៅទាំងបួន។

រៀបចំចងក្រងដោយ:

លោក **សៀវ សៅភាគ្យ** អ្នកជំនាញផ្នែកវារីវប្បកម្ម របស់គម្រោង TSTD

ទូរស័ព្ទ: (855)-12 755 452

អ៊ីម៉ែល: saopheak@gmail.com

១-១. គោលបំណង

- ▶ ដើម្បីបញ្ជ្រាបចំណេះដឹង និងចំណេះធ្វើស្តីពីបច្ចេកទេសចិញ្ចឹមអន្លង់ក្នុងអាងប្លាស្ទិច ដល់កសិករ។
- ▶ ដើម្បីជួយកាត់បន្ថយប្រាក់ចំណាយរបស់គ្រួសារក្នុងការទិញម្ហូប។
- ▶ ដើម្បីបង្កើត និងបង្កើនមុខរបរ និង ប្រភពចំណូលដល់កសិករនៅតាមជនបទ។
- ▶ ដើម្បីរួមចំណែកក្នុងការបង្កើនការផ្គត់ផ្គង់បរិមាណជាតិសាច់ (ប្រូតេអ៊ីន) ដល់មនុស្សជាតិ។

១-២. អត្ថប្រយោជន៍នៃការចិញ្ចឹមអន្លង់

- ▶ សាច់អន្លង់មានកំរិតប្រូតេអ៊ីនខ្ពស់ និង ងាយរលាយដោយប្រដាប់រំលាយអាហារ ។
- ▶ ការចិញ្ចឹមអន្លង់តាមបច្ចេកទេស អាចបង្កើនជីវភាពគ្រួសារ។
- ▶ ការចិញ្ចឹមអន្លង់អាចផ្តល់បទពិសោធន៍ល្អៗដល់ អ្នកចិញ្ចឹម និងអាចផ្តល់ជាទីតាំងសម្រាប់ធ្វើការស្រាវជ្រាវដល់អ្នកមានបំណងធ្វើការសិក្សាស្រាវជ្រាវ។



២. លក្ខណៈជីវសាស្ត្រ ប្រភព និង ប្រភេទអន្លង់

១-២. លក្ខណៈជីវសាស្ត្រ

- អន្លង់មានដងខ្លួនរាងដូចបំពង់ គ្មានស្រកា មានភ្នែកតូច គ្របដោយស្រទាប់ស្បែកថ្លា ស្តើង។
- អន្លង់ឈ្មោលមាន ទំហំធំជាងអន្លង់មេ ជាមួយនិងកន្ទុយហាប់ណែន ។
- អន្លង់ជាសត្វចូលចិត្តត្បុលភក់ និងលាក់ខ្លួននៅកន្លែងដែលស្ងួត ហើយ ងងឹត។
- អន្លង់ជាសត្វដែលមានចលនាខ្លាំងនៅពេលយប់ ។ វាជាប្រភេទសត្វស៊ីសាច់ជាអាហារ ។
- អន្លង់ជាប្រភេទសត្វដែលមានជីវិតក្រាំង គឺចាប់ពី ខែមករា ដល់ ខែមិនា ។ នៅអំឡុងពេលក្រាំង អន្លង់មិនស៊ីចំណីទេ ប៉ុន្តែក៏មិនសូវស្រកទម្ងន់របស់វាដែរ។
- នៅក្នុងអាងចិញ្ចឹម ទោះបីចំពេលរដូវក្រាំងក៏ដោយ ក៏អន្លង់ចិញ្ចឹមនៅតែស៊ីចំណី ប៉ុន្តែវាស៊ីតិច។

- អន្ទង់ពេញវ័យ ចាប់ពីពេលវាមានអាយុ ពី១ឆ្នាំឡើងទៅ។
- កំហាប់អំបិលសមស្រប សម្រាប់អន្ទង់ គឺ ប្រហែល ៦ ភាគពាន់
- ប៉េហាស់ (pH - គឺ កម្រិតជាតិជួរ) នៃមជ្ឈដ្ឋានទឹករស់នៅ ដែលសមស្របសម្រាប់ អន្ទង់ គឺ ពី ៦,៥ ទៅ ៨
- សីតុណ្ហភាពសមស្របសម្រាប់អន្ទង់រស់នៅ គឺ ពី ២៥ ទៅ ២៨ អង្សាសេ។
- អន្ទង់មានកំលាំងបន្តពូជ ពី១០០ ទៅ ១៥០០ ពង ក្នុង អន្ទង់មេ ១ក្បាល។
- អន្ទង់ភ្លាស់ពងក្នុងពពុះសំបុក ដែលអណ្តែតលើផ្ទៃទឹក ក្នុងមាត់រន្ធរបស់វា។ ជាទូទៅ អន្ទង់បន្តពូជ នៅដើមរដូវភ្លៀង ។ អន្ទង់មេ តែងចេញពីក្នុងរន្ធ ទៅធ្វើសំបុក សម្រាប់ពងនៅតាមភ្លើស្រែ មាត់ស្រះ ជើងទំនប់ ឬ ក្នុងពើកក្រាស់ៗ ដែលអណ្តែតលើផ្ទៃទឹក។
- អន្ទង់ជាសត្វដែលចូលចិត្តភាពងងឹត អញ្ជឹងហើយបានជាវាផ្លាស់ទី និងស្វែងរកចំណីតែពេលយប់។

២-២. ប្រភព និង ប្រភេទអន្ទង់

ប្រភពពូជអន្ទង់ ដែលយកមកចិញ្ចឹម គឺជាកូនអន្ទង់ បានមកពីការចាប់ពីធម្មជាតិ ដូចជាតាមវាលស្រែ បឹងប្តូរ ស្ទឹង ទន្លេទំនាបលិចទឹក តាមរូបភាពនៃការចាប់ខុសៗគ្នា ដូចជា ការបារភក់បាតបឹង ឬ ត្រពាំង ការដួស ឬ ចូកក្រោមកំប្លោក ដាក់លប លាន់ ជូ / តុម...។

ពូជអន្ទង់ ដែលគួរជ្រើសរើសយកមកចិញ្ចឹម គឺ កូនអន្ទង់តូចៗ បានមកពីការចាប់ ដោយការបារភក់ ឬ ចាប់ដោយចូកយកពីក្រោមកំប្លោក។

ពូជអន្ទង់ ដែលគេនិយមយកមកចិញ្ចឹមកន្លងមក មាន៣ប្រភេទ ដូចខាងក្រោម៖

២-២-១. អន្ទង់ដំណើប

- ✧ ក្បាលមានទំហំធំជាងដងខ្នង
- ✧ ផ្នែកខ្នងមានពណ៌ក្រហមក្រមៅ
- ✧ ផ្នែកពោះមានពណ៌លឿង
- ✧ ពេលចំអិនសាច់មិនប្រេះ។
- ✧ អន្ទង់ដំណើប មានការលូតលាស់ លឿនជាងអន្ទង់ត្រាវ និង អន្ទង់ព្រំត្រ។



២-២-២. អន្ទង់ត្រាវ

- ✧ ក្បាលមានទំហំតូចជាងដងខ្លួន
- ✧ ផ្នែកខ្នងមានពណ៌ត្នោត ផ្នែកពោះមានពណ៌ស លឿង និងមានអុចខ្មៅៗ
- ✧ ពេលចំអិន សាច់វាប្រេះ។
- ✧ អន្ទង់ត្រាវ មានការលូតលាស់លឿន ជាងអន្ទង់ព្រំត្រ។



២-២-៣. អន្ទង់ព្រំត្រ

- ✧ ក្បាលមានទំហំតូចជាងដងខ្លួន
- ✧ ផ្នែកខ្នងមានពណ៌ខ្មៅ ដូចស្លាបក្អែក
- ✧ ផ្នែកពោះមានពណ៌ស្វាយ ប្រផេះ គ្មានអុច
- ✧ ពេលចំអិនសាច់មិនប្រេះ។
- ✧ អន្ទង់ព្រំត្រ មានដងខ្លួនវែងជាង អន្ទង់ត្រាវ និង អន្ទង់ដំណើប។



២-៣. ចរិតស៊ីចំណី

នៅក្នុងធម្មជាតិ ចាប់ពីខែមករា ដល់ខែមីនា អន្ទង់បានចំណាយពេល វេលាសម្រាប់ “ជីវិតក្រាំង” នៅក្នុងដី ក្នុងករណីមជ្ឈដ្ឋានទឹក ដែលវាស់នៅ រឹងទឹកអស់ ។ ផ្ទុយទៅវិញ បើក្នុងមជ្ឈដ្ឋានទឹកដែលវាស់នៅ មិនរឹងទឹកទេនោះ អន្ទង់ក៏មិនក្រាំងដែរ។ ក្នុងកំឡុងពេលក្រាំង អន្ទង់មិនមានចំណីស៊ីទេ ប៉ុន្តែអន្ទង់ក៏មិនសូវស្រកទម្ងន់ដែរ ដោយសារក្នុងចន្លោះពេលនោះ អន្ទង់ដែលក្រាំងមិនសូវធ្វើចលនា ដូច្នេះវាក៏មិនសូវប្រើថាមពលដែរ ។ នេះជាមូលហេតុ ដែលអាចឱ្យអន្ទង់ក្រាំងរស់នៅ ដោយអត់ចំណីស៊ីបានយូរខែ ។

ហេតុដូច្នេះហើយ អន្ទង់ដែលចាប់ពីធម្មជាតិយកមកចិញ្ចឹមដល់រយៈពេលនៃរដូវក្រាំង វាក៏មិនសូវស៊ីចំណី។ ប៉ុន្តែចាប់ពី ខែ ឧសភា ទៅ អន្ទង់ចាប់ផ្តើមស៊ីចំណីជាធម្មតា។ ក្នុងធម្មជាតិ អន្ទង់មានចរិតស៊ីចំណី ប្រហាក់ប្រហែលនឹង ត្រីកាច ស៊ីសាច់ជាអាហារដែរ គឺ វាមានទំលាប់តាមចាប់ចំណីដែលមានចលនា។ ផ្ទុយទៅវិញ នៅក្នុងអាងចិញ្ចឹម យើងទំលាប់ឱ្យស៊ីចំណីដែលគ្មានចលនា និងដោយសារការឃ្លាន អន្ទង់អាចប្តូរចរិតស៊ីចំណី ទៅតាមការបង្ហាត់បង្រៀនឱ្យស៊ីចំណី របស់អ្នកចិញ្ចឹមបាន។

៣. បច្ចេកទេសវិញ្ញាបនបត្រអន្តរក្នុងអាងស្ទឹង

៣-១. សម្ភារៈសម្រាប់សង់អាង និងសម្ភារៈសម្រាប់ធ្វើជម្រក

៣-១-១. សម្ភារៈសម្រាប់សាងសង់អាង

1. បង្កោលឈើ/ឫស្សី
សម្រាប់ធ្វើសរសរអាង



2. របាឈើ/ដើមឫស្សីពីងពង់
សម្រាប់ធ្វើមេជញ្ជាំង



3. បន្ទះព្រួល/បន្ទះឫស្សី
សម្រាប់ធ្វើជញ្ជាំងអាង



4. កៅស៊ូតង់/ថង់ប្លាស្ទិច
សម្រាប់ផ្ទុកទឹកក្នុងអាង



5. ខ្សែនីឡុង/ខ្សែលួស
សម្រាប់ចងសំបកកាដុង ឬ បន្ទះ
កៅស៊ូភ្ជាប់នឹងជញ្ជាំងអាង



6. ស្បែកមុងនីឡុង
សម្រាប់បាំងកុំឱ្យនូវ
លោតចេញ។



7. សំបកការ៉ុង/កៅស៊ូបន្ទះ
សម្រាប់ទ្រាប់ជញ្ជាំងអាង
ការពារចង់ប្លាស្ទិចកុំឱ្យរំហែក



8. ទុយោជ័រ
សម្រាប់ធ្វើប្រព័ន្ធបញ្ចេញ
ចោល។



9. ដែកគោល
សម្រាប់វាយភ្ជាប់មេជញ្ជាំង
នឹងសរសរ។



10. ម៉ាស៊ីនបូមទឹក
សម្រាប់បូមទឹកក្នុងការផ្លាស់
បូមទឹក។



11. សំណាញ់ស្បែក
សម្រាប់ធ្វើដំបូលអាង



៣-១-២. សម្ភារៈសម្រាប់ធ្វើជម្រក

12. សម្រាស់ (មែករាំង មែកត្រស់)
សម្រាប់ធ្វើជម្រកអន្ទង់



13. កំប្លោក/ចក
សម្រាប់ធ្វើជម្រកអន្ទង់



៣-១-៣. សម្ភារៈសម្រាប់ធ្វើកញ្ជែងចំណី

14. សំណាញ់ជ័រ/នីឡុង
សម្រាប់ធ្វើកញ្ជែងចំណី



15. កញ្ជែងឫស្សី
សម្រាប់ធ្វើកញ្ជែងចំណី



៣-២. ការសាងសង់អាងប្រាស៊ូច និងដំបូល

✧ វាស់បាតអាងតាមទំហំអាងដែលយើងចង់បាន

- ✧ ដីករណ្តៅ និងដាំសរសរចម្រុះទាំងបួនសិន បន្ទាប់មក ដាំតាមចន្លោះ ដោយប្រើខ្សែតំរង់។
- ✧ វាយមេជញ្ជាំងលើចំនួន បួនមុនកំពស់ប្រហែល ៦ តីក ដោយប្រើទុយយោស្នង់ទឹក។
- ✧ បន្ទាប់មកវាយមេជញ្ជាំងក្រោមដោយយកកំពស់ប្រហែល ៥ សង់ទីម៉ែត្រ (កន្លះតីក) ពីបាតអាង បន្ទាប់មកវាយមេជញ្ជាំងដែលនៅសល់បង្ហើយ។
- ✧ រាយព្រួល ឬបន្ទះឬស្សីជុំវិញដោយចង ឬវាយដៃកគោលភ្ជាប់នឹងមេជញ្ជាំង។
- ✧ បាំងសំបកការ៉ុង ឬ កៅស៊ូបន្ទះ ពីខាងក្នុង ស្មើព្រួល និងក្រាលបាត។
- ✧ បាំងស្បែកឡុងកំពស់ ៧តីក ពីមាត់ព្រួលដោយចងផ្នែកលើឱ្យតឹង ការពារអន្ទង់លោតចេញ
- ✧ បាតអាង ត្រូវធ្វើឱ្យខ្ពស់ជាងដីជុំវិញ ប្រហែល ១ តីក ដើម្បីងាយស្រួលបង្ហូរទឹកចេញ។
- ✧ ដំបូលអាងធ្វើពីស្បែកតំបន្តយកដៅថ្ងៃ និង សង់កំពស់ ប្រហែល ២ម៉ែត្រ។



៣-២-១. របៀបក្រាលថង់ប្លាស្ទិច និង របៀបចោះ និង ចងបំពង់បញ្ចេញទឹកចោល

- ✧ បន្ទាប់ពីវាយស្បែកឡុងការពារអន្ទង់លោយរួច យើងចាប់ផ្តើមធ្វើការក្រាលថង់ប្លាស្ទិច ដោយលែងឱ្យថ្លៃថង់ត្រួតស៊ីគ្នា នឹងបន្ទាត់ កណ្តាលបាតអាង។
- ✧ លាតកៅស៊ូឱ្យពេញបាតអាង។

- ✧ ចងបំពង់សម្រាប់បង្ហូរទឹកចេញដោយកៅស៊ូច្រើនជាន់ កុំឱ្យរូតបន្លាប់មកយើងអាចបោះភ្លាម ឬ បោះពេលបង្ហូរទឹកក៏បាន។ ក្រោយពេលលាងសំអាតបាតអាងហើយ យើងចុកបំពង់ទាំងសងខាង ដើម្បីកុំឱ្យអន្ទង់ ត្បូលចូលក្នុងបំពង់។
- ✧ បន្ទាប់មកលើកកៅស៊ូផ្តិតនឹងជញ្ជាំងអាង ហើយចងផ្តោបនឹងមេជញ្ជាំងខាងលើ ដោយឱ្យចង់ ប្លាស្ទិច នៅពីលើស្បែនីឡុង។



៣-២-២. របៀបរៀបចំជម្រកអន្ទង់

- ✧ ដំបូងរៀបសម្រាស់ (មែករាំង / ត្រស់) កម្រាស់ ពី ៣០ ទៅ ៤០ សង់ទីម៉ែត្រ (៤តឹក) ដោយកល់ ឱ្យខ្ពស់ពីបាតអាង៥ ទៅ សង់ទីម៉ែត្រ (១តឹក) ដើម្បីងាយស្រួលសំអាតបាតអាងពេលប្តូរទឹក។ សម្រាស់គួររៀបឱ្យញឹក ហើយដាក់ឱ្យស្ទើរតែពេញបាតអាង ទើបជាការល្អអ។
- ✧ បញ្ចូលទឹកឱ្យខ្ពស់ជាងសម្រាស់ប្រហែល ១០ សង់ទីម៉ែត្រ (១តឹក) បន្ទាប់មកបណ្តែតកំប្លោក / ចកធំៗ ពីលើដោយទុកតែកន្លែងសម្រាប់ដាក់ចំណី ពី ២ ទៅ ៣ ប្រឡោះ ប៉ុណ្ណោះ។
- ✧ ក្នុងករណីពិបាករកសម្រាស់ យើងអាចប្រើបន្ទះឫស្សីជំនួស (មើលរូបខាងក្រោម) និងធ្វើការ កល់ ដូចក្នុងករណីរៀបសម្រាស់ដែរ។
- ✧ ខស្សាហ៍ស្រង់កំប្លោក ឬ ចក ដែលរលួយចេញ ឬ ប្តូរថ្មី ដើម្បីកុំឱ្យទឹក ឆាប់ខូច (ស្អុយ)។



រូបភាពបង្ហាញពីរបៀបប្រែប្រួល ជម្រកអន្លង់

៤. ការថែរក្សា ដឹកជញ្ជូន ទំហំកូនពូជ ដល់ស៊ីតេ និងពេលវេលាដាក់ចិញ្ចឹម

៤-១. ការថែរក្សាកូនពូជអន្លង់

- ✧ ការថែរក្សាកូនពូជអន្លង់ ត្រូវធ្វើក្នុងពេលកំពុងនេសាទ និង ក្រោយពេលដឹកជញ្ជូន ដើម្បីកុំឱ្យអន្លង់អស់
- ✧ ក្នុងអំឡុងពេលថែរក្សា / ប្រសិនបើ ត្រូវផ្លាស់ប្តូរទឹកស្អាត ពី ៣ ទៅ ៤ ដង ក្នុង ១ថ្ងៃ។
- ✧ ឧបករណ៍ដែលយកមកថែរក្សាកូនពូជអន្លង់ ត្រូវតែមានផ្ទៃខាងក្នុងរលោង និង មានភាពស្រអាប់ មិនអាចឱ្យពន្លឺចាំងចូលបាន។ ឧបករណ៍ទាំងនោះ អាចជា ពិដុង ធុងទឹកកក ស៊ីទែនជ័រ...។



៤-២. ការដឹកជញ្ជូនពូជអន្លង់

- ✧ ការដឹកជញ្ជូនអន្លង់ ធ្វើនៅពេលមេឃត្រជាក់ ឬ ពេលថ្ងៃក្តៅ ដោយប្រើថយន្តបើកម៉ាស៊ីនត្រជាក់
- ✧ ក្នុងអំឡុងពេលដឹកជញ្ជូន ត្រូវផ្លាស់ប្តូរទឹក ក្នុងករណីប្រើរយៈពេលយូរ។

- ✧ ឧបករណ៍ដែលយកមកដឹកជញ្ជូនពូជអន្ទង់ គឺដូចគ្នានឹងឧបករណ៍សម្រាប់ថែរក្សាអន្ទង់ ដែរ។
- ✧ ដងស៊ីតេសមស្របសម្រាប់ដឹកជញ្ជូនពូជអន្ទង់ គឺ ពី ៤០ ទៅ ៥០ គីឡូក្រាម ក្នុង ១ ម៉ែត្រការ៉េ (ផ្ទៃវត្ថុដាក់អន្ទង់ដឹកជញ្ជូន) ឬ បើដាក់ក្នុង ពិដុង គឺ ពី ១០ ទៅ ១៥ គីឡូក្រាម ក្នុង ១ពិដុង (ចំណុះ ៣០លីត្រ)។
- ✧ ទឹកសម្រាប់ដឹកជញ្ជូន គឺដាក់ត្រឹមតែល្មម ឱ្យលិចខ្លួនអន្ទង់តិចៗប៉ុណ្ណោះ។



៤-៣. ទំហំពូជអន្ទង់

- ✧ ទំហំពូជតូច ឬ ធំ សុទ្ធតែអាចចិញ្ចឹមបានទាំងអស់។
- ✧ ប៉ុន្តែបើមានទំហំធំពេក ការចិញ្ចឹមមិនសូវចំណេញ ដោយសារអន្ទង់ធំថ្លៃជាងអន្ទង់តូច ម៉្យាងទៀត ពិបាកបន្សាំវា ក្នុងមជ្ឈដ្ឋានចង្អៀតក្នុងអាង។
- ✧ ទំហំពូជដែលសមស្របសម្រាប់យកមកចិញ្ចឹម ដែលនាំឱ្យចំណេញច្រើន គឺ មានពី ២០ ទៅ ១០០ក្បាល ក្នុង ១ គីឡូក្រាម ដោយសារ អន្ទង់តូច វាមានតំលៃថោកជាងអន្ទង់ធំ ងាយស្រួល ដឹកជញ្ជូន និង អត្រាគង់វង្សខ្ពស់។



៤-៤. ដង់ស៊ីតេដាក់ចិញ្ចឹម

- ✧ ដង់ស៊ីតេ(គឺថា ចំនួនកូន) អន្លង់ដាក់ចិញ្ចឹមតិច ឬ ច្រើន អាស្រ័យលើការរៀបចំជម្រក ពោលគឺ បើយើងរៀបសម្រាប់បានពេញបាតអាង ហើយក្រាស់នោះ យើងអាចដាក់ដង់ស៊ីតេបានខ្ពស់។ ម៉្យាងទៀតគេអាចដាក់ដង់ស៊ីតេ បានកាន់តែខ្ពស់ បើសិនជាគេចិញ្ចឹមក្នុងបែរ។
- ✧ ដង់ស៊ីតេសមស្របសម្រាប់ចិញ្ចឹមក្នុងអាង គឺ ពី ១៥០ ទៅ ២០០ក្បាល ក្នុង ម៉ែត្រការ៉េ នៃផ្ទៃអាង

៤-៥. ពេលវេលាដាក់ចិញ្ចឹម

ដោយសារការពឹងផ្អែកការចាប់ពូជពីធម្មជាតិ ដូច្នេះពេលវេលាដាក់ពូជអន្លង់ចិញ្ចឹម គឺ អាស្រ័យលើ ពេលដែលអាចរកពូជបាន។ ជាទូទៅ យើងអាចដាក់អន្លង់ចិញ្ចឹម តាមពេលវេលាដូចខាងក្រោម៖

- ✧ ពីខែកុម្ភៈ ដល់ ខែឧសភា គឺជាពេលដែល គេអាចចាប់កូនអន្លង់ ដោយបានរកកំបោលបឹង ត្រពាំង។ ក្នុងអំឡុងពេលនេះ ពូជអន្លង់ដែលចាប់បានភាគច្រើនមានទំហំតូចៗ ដែលជាឱកាសល្អសម្រាប់ រកនេសាទ ឬ ទិញពូជអន្លង់យកមកដាក់ចិញ្ចឹម។
- ✧ ពីខែមិថុនា ដល់ ខែវិច្ឆិកា គឺជាពេលដែលគេអាចចាប់កូនអន្លង់ ដែលដាក់ លប លាន់ ជូរ / តុម ថ្នងចូកក្រោមកំប្លោក...។ ក្នុងអំឡុងពេលនេះ ពូជអន្លង់ដែលចាប់ បានភាគច្រើនមានទំហំធំ។

៤-៦. ការថែរក្សាគុណភាពទឹក

វាជាការចាំបាច់ ដែលគេត្រូវថែរក្សាគុណភាពទឹកក្នុងអាងចិញ្ចឹមអន្លង់ ឱ្យបានស្អាត ដោយការធ្វើ ការផ្លាស់ប្តូរទឹក ឱ្យបានទៀងទាត់ និង ការដាក់កំប្លោក ឬ ចក ។ កំប្លោក ឬ ចក អាចជួយធ្វើឱ្យទឹកក្នុងអាង មានគុណភាពល្អ ដោយសារ កំប្លោក ឬ ចក អាចស្រូបយកសារធាតុចិញ្ចឹមដែលបានពីកាកសំណល់ ដូចជា លាមកអន្លង់ និង កាកសំណល់ចំណី ដែលអាចធ្វើឱ្យទឹកស្អុយ។ការថែរក្សាគុណភាពទឹកបានខ្ជាប់ខ្ជួន គឺជា កត្តាសំខាន់ណាស់ពីព្រោះ៖

- ✧ ធ្វើឱ្យអន្លង់មានសុខភាពល្អ និង ធំធាត់បានលឿន។
- ✧ មិនសូវមានជម្ងឺ
- ✧ ធ្វើឱ្យសាច់អន្លង់ មិនមានក្លិនស្អុយ។

៥. ចំណី និង ការផ្គត់ចំណី

៥-១. ប្រភេទចំណី

ចំណីដែលអន្ទង់ចូលចិត្តស៊ី គឺ ចំណីជាសាច់ដូចជា ត្រីល្អិតគ្រប់ប្រភេទ ខ្យង ត្រី ជន្លួន...។ ប៉ុន្តែក្នុង លក្ខខណ្ឌនៃការចិញ្ចឹមអន្ទង់ គេក៏អាចឱ្យវាស៊ីចំណីផ្សំ ឬ ចំណីគ្រាប់ បានដែរ។

៥-១-១. ចំណីជាសាច់

ចំណីសាច់ មានដូចជា កូនត្រីល្អិតៗ ខ្យង ត្រី ជន្លួន កូនកង្កែប...។

✧ កូនត្រីល្អិតៗ



✧ ត្រី



✧ ខ្យង



✧ ជន្លួន



៥-១-២. ចំណីផ្សំ

❖ ចំណីគ្រាប់



❖ ចំណីផ្សំស្បូវ

កន្ទក់ ៤០%

ត្រីហាល ៤០%

ម្សៅពោត ១៥% និង

សណ្តែកស្បៀង ៥%



៥-២. ពេលវេលាផ្តល់ចំណី

- ❖ ពេលវេលាសមស្រប ដែលគួរផ្តល់ចំណីឱ្យអន្ទង់ គឺ ពេលល្ងាច ព្រលប់ ឬ យប់ ពីព្រោះ អន្ទង់ ខ្លាចពន្លឺ ។ ក្នុងធម្មជាតិ អន្ទង់ស្វែងរកចំណីនៅពេលយប់ងងឹត សូម្បីនៅពេលខ្នើតធំ (ខែភ្លឺ) ក៏អន្ទង់ មិនសូវចេញរកស៊ីចំណីដែរ។
- ❖ ក្នុងករណីដែលយើងចង់ឱ្យអន្ទង់ចិញ្ចឹមស៊ីចំណីនៅពេលថ្ងៃ យើងត្រូវធ្វើឱ្យ កន្លែងដាក់ចំណីងងឹត ដោយប្រើគម្របផ្សេងៗ ដែលពន្លឺមិនអាចចាំងចូលបាន។
- ❖ យើងអាចផ្តល់ចំណីឱ្យអន្ទង់ មួយថ្ងៃម្តង ឬ ពីរថ្ងៃម្តង។

៥-៣. របៀបផ្តល់ចំណី

- ❖ ចំណីត្រូវដាក់ក្នុងកញ្ជ្រែង ហើយ ដាក់វាឱ្យប៉ប្រះនឹងផ្ទៃទឹក ។ មិនត្រូវបោះចំណីចូលក្នុងទឹកផ្ទាល់ ឬ ពន្លិចកញ្ជ្រែងចំណីក្នុងទឹកទេ ពីព្រោះធ្វើឱ្យខាតចំណី និងទឹកឆាប់ស្តុយ។
- ❖ គួរដាក់កញ្ជ្រែងចំណីចំនួនពី២ ទៅ ៣ កន្លែង ក្នុងមួយអាង ដើម្បីកុំឱ្យវាដណ្តើមគ្នាស៊ីចំណី។
- ❖ ចំពោះចំណីជាសាច់ គួរចំអិនសិន មុននឹងឱ្យអន្ទង់ស៊ី ដើម្បីឱ្យអន្ទង់មានសុខភាពល្អ។



៦. ជម្ងឺ និង ការព្យាបាល

៦-១. ជម្ងឺរលាកស្បែក

- ✧ ជម្ងឺរលាកស្បែក បណ្តាលមកពីមជ្ឈដ្ឋាន ទឹកក្នុងអាង មិនស្អាត (ទឹកស្អុយ) ឬ ប្រភពទឹក ដែល យើងយកមកប្រើ មិនសូវស្អាត។
- ✧ លក្ខណៈសំគាល់នៃជម្ងឺ: អន្លង់មានស្នាមជាំមូលៗ ពណ៌ក្រហម ហើយ មានរលាត់ស្បែកត្រង់ កន្លែងដែលជាំ ។ ក្នុងស្ថានភាពជម្ងឺនេះមានលក្ខណៈធ្ងន់ធ្ងរ អន្លង់ដែលឈឺ ហែលឡើងមកលើ បន្ទាប់មកងាប់។ ក្នុងករណីនេះ យើងត្រូវចាប់អន្លង់ដែលឈឺចេញ ដើម្បីកុំឱ្យជម្ងឺនេះរាលដាល។
- ✧ ការការពារ: ប្រើថ្នាំ streptomycine ក្នុងកម្រិត ២៥០ ០០០ UI (គ្រាប់ល្អិត) ក្នុងទឹកអាងចិញ្ចឹម ១ ម៉ែត្រគូប (ម^៣) ដោយត្រាំរយៈពេល ពី ៥ ទៅ ៦ ថ្ងៃ ករណីនេះ គឺធ្វើមុនយកទៅដាក់ចិញ្ចឹម ឬ ត្រាំក្នុងទឹក ដែលមានកំហាប់អំបិល ពី ២ ទៅ ៣ ភាគរយ ក្នុងរយៈពេល ពី ២ ទៅ ៣ នាទី ឬក៏ ប្រើថ្នាំ Sulfamidine ០,៥ ក្រាម លាយជាមួយចំណី សម្រាប់អន្លង់ចិញ្ចឹម មានទម្ងន់សរុប ៥០ គីឡូក្រាម ឱ្យស៊ីមួយថ្ងៃ មួយដង ។ អនុវត្តតាមរបៀបនេះ ពី ៥ ទៅ ៧ ថ្ងៃ ។

៦-២. ជម្ងឺរលាកពោះវៀន

- ✧ ជម្ងឺរលាកពោះវៀនបណ្តាលមកពីពពួកដង្កូវពោះវៀនមួយចំនួន ដែលមាននៅក្នុងចំណី និង ក្នុង អាងមិនស្អាត(ទឹកស្អុយ)។

- ✧ លក្ខណៈសំគាល់នៃជម្ងឺ: អន្ទង់មានស្នាមជាំពណ៌ក្រហម នៅត្រង់បរិវេណរន្ធកូទ និង ពោះវៀន ហើមពណ៌ក្រហម និង មានហូរឈាមចេញតាមរន្ធកូទ។
- ✧ ការព្យាបាល: ប្រើថ្នាំ Tetracycline ឬ Flumequine ក្នុងបរិមាណ ពី ៥០ ទៅ ៦០ មីលីក្រាម លាយជាមួយចំណី១គីឡូក្រាម ដោយដាក់ឱ្យអន្ទង់ស៊ី ពី ៥ ទៅ ៦ថ្ងៃ ជាប់ៗគ្នា។

៧. ការប្រមូលផល

- ✧ ការប្រមូលផល គួរធ្វើនៅពេលដែលអន្ទង់មានតំលៃខ្ពស់ គឺចន្លោះពីខែ មេសា ដល់ ខែ កក្កដា។
- ✧ មុនប្រមូលផលកន្លះខែ ឬ មួយខែ ត្រូវឧស្សាហ៍ផ្លាស់ប្តូរទឹក ដើម្បីកុំឱ្យសាច់អន្ទង់មានក្លិន មិនល្អ
- ✧ ការប្រមូលផលអន្ទង់ធ្វើឡើងក្រោយពេលដាក់ចិញ្ចឹមរយៈពេល ពី ៦ ទៅ ១២ខែ គឺ អាស្រ័យទៅតាម ទំហំពូជអន្ទង់ ដែលដាក់ចិញ្ចឹម។



៨. សេចក្តីសន្និដ្ឋាន និងសំណូមពរ

៨-១. ការសន្និដ្ឋាន

- ការចិញ្ចឹមអន្ទង់ដោយអនុវត្តតាមបច្ចេកទេសបានត្រឹមត្រូវ គឺមានភាពងាយស្រួល និងទទួលបាន លទ្ធផលល្អ។

➢ ការចិញ្ចឹមអន្ទង់ដែលអាចមានលទ្ធភាពចំណេញច្រើន គឺ ក្នុងករណីដូចខាងក្រោម៖

- ☞ មានប្រភពទឹកស្អាត សម្រាប់យកមកចិញ្ចឹម។
- ☞ អ្នកចិញ្ចឹម គឺជាអ្នកនេសាទ ឬ ឈ្នួញកណ្តាលទិញ-លក់អន្ទង់ ដោយសារអ្នកទាំងនេះ មានលទ្ធភាពរកពូជ និងចំណីដោយខ្លួនឯង។
- ☞ អ្នកចិញ្ចឹមដែលអាចរកទិញពូជអន្ទង់ដែលមានទំហំតូចៗ និង មានតំលៃថោកៗ

៨-២. សំណូមពរ

- ⊙ កុំចិញ្ចឹមអន្ទង់ដោយធ្វើតាមតែការគិតឃើញខ្លួនឯង ឬ គ្រាន់តែពួកគេថា ដោយមិនបានឆ្លងកាត់ ការណែនាំលក្ខណៈបច្ចេកទេសត្រឹមត្រូវ ពីព្រោះកន្លងមក ការធ្វើបែបនេះ គ្មានអ្នកចិញ្ចឹមណា ទទួលបានជោគជ័យទេ។
- ⊙ គួរដាក់ចិញ្ចឹមពូជអន្ទង់ដែលមានទំហំតូចៗ ដូចបានរៀបរាប់ក្នុងចំណុចដងស៊ីតេ ដើម្បីឱ្យមាន លទ្ធភាពចំណេញខ្ពស់។
- ⊙ គួរជ្រើសរើសតែប្រភេទអន្ទង់ដំណើប មកដាក់ចិញ្ចឹម ដើម្បីបង្កើនទិន្នផល ពីព្រោះវាមានការ លូតលាស់លឿន។
- ⊙ គួរយកចិត្តទុកដាក់ក្នុងការរៀបចំជម្រកឱ្យបានហាប់ណែនល្អ ដើម្បីឱ្យអន្ទង់ពង្រាយគ្នាបានល្អ និង អាចដាក់ ដងស៊ីតេ (ចំនួនកូនអន្ទង់) ចិញ្ចឹមបានច្រើន។



៩. ការកត់ត្រាចំណាយចំណាយផលិតកម្ម និង វិនិយោគសេដ្ឋកិច្ច

៩.១. ការកត់ត្រាចំណាយ និង ចំណូលផលិតកម្ម

ការកត់ត្រាទុកនូវតួលេខចំណាយ-ចំណូល មានសារៈសំខាន់ណាស់ ។ មាន ហេតុផលជាច្រើន ដែលគេចាំ បាច់ត្រូវកត់ត្រាជាប្រចាំ ពីចំណាយ-ចំណូលផលិតកម្ម ។ ហេតុផលចម្បងមួយចំនួន មានដូចជា៖

ប្រសិនបើគ្មានការកត់ត្រាពីអ្វីដែលត្រូវបានចំណាយ ហើយអ្វីដែលបានចំណូលនោះទេ យើងនឹងមិនអាចដឹងបានទេ ថាតើ មុខជំនួញ (ដូចជា ការចិញ្ចឹមអន្ទង់ ការចិញ្ចឹមត្រី ការចិញ្ចឹមកង្កែប...) របស់យើងខាត ឬ ចំណេញ? ចូរចងចាំថា ការទទួលបានប្រាក់ចំណូលរាល់ថ្ងៃ មិនមានន័យថា យើងបានទទួលប្រាក់ចំណេញនោះទេ ។

- ប្រសិនបើយើងដឹងពីមុខចំណាយ និង មុខចំណូលច្បាស់លាស់ យើងអាចរកវិធីដើម្បី គ្រប់គ្រងជំនួញ ឱ្យបាន កាន់តែល្អ កាន់តែបានចំណេញច្រើន។
- កំណត់ត្រាអាចត្រូវប្រើប្រាស់សម្រាប់ធ្វើផែនការចំណាយនៅពេលអនាគត ព្រោះយើងអាចដឹងពីតំលៃ និង ធនធានដែលត្រូវចំណាយ ។

គោលដៅចម្បងនៃធ្វើជំនួញ ឬ ផលិតកម្មអ្វីមួយ គឺ ការរកបានចំណេញ និង កាន់តែចំណេញច្រើន ។ ប្រាក់ចំណេញ ជា ផលសង (ឬ នាពុទ្ធសត្វជារដ្ឋមាន) រវាង ប្រាក់ចំណូល (ដែលបានមកពីការលក់ផលិតផល ឬ សេវាកម្ម) និង ប្រាក់ចំណាយទាំងអស់ ។ ចំណាយ អាចបែងចែកជា ២ ប្រភេទ គឺ ៖

(១) **ចំណាយថេរ** (មិនប្រែប្រួល¹) គឺជា ចំណាយមូលធន ទៅលើរបស់ ឬ ឧបករណ៍ សម្ភារៈដែលប្រើមួយសារ មិនខូច ឬ មិនអស់ ដូចជា ដី សំណង់ ឃ្នាំង ការសាងសង់អាងចិញ្ចឹម ការដឹក ឬ រៀបចំស្រះ សំណាញ់ បាំងព័ទ្ធជុំវិញស្រះ សម្ភារៈសាងសង់ទ្រើងត្រសក់ ម្រះ ធុងស្រោច ម៉ាស៊ីនបូមទឹក ប្រព័ន្ធស្រោចស្រព ដំណាក់ទឹក រោងបណ្តុះផ្សិត ទ្រុងមាន់ គ្រឿងចក្រ..... ដែលមានតំលៃ (ត្រូវកាត់រំលោះ) ជាប្រចាំ ទោះជាមាន ការផលិត ឬក៏ គ្មាន ក៏ដោយ ។ ដោយសារ ឧបករណ៍ និង សម្ភារៈ ក្នុងមុខចំណាយមិនប្រែប្រួលទាំងនេះ អាចប្រើបានច្រើនដង (គឺថា ប្រើម្តង មិនអស់) ហើយ អាចប្រើនៅក្នុងផលិតកម្ម សារក្រោយៗ បានទៀតនោះ គេត្រូវគិតរំលោះវា ជាច្រើនសារ/ដង ។ ការកំណត់ចំនួនសាររំលោះថ្លៃឧបករណ៍ និង សម្ភារៈ ក្នុងប្រភេទ ចំណាយមិនប្រែប្រួលនេះ អាចគិតបានច្រើនបែប ដូចជា តាម ចំនួនសារ (ដង) ផលិតកម្ម តាមអាយុកាល (រយៈពេល) អាចនៅប្រើបានរបស់វា ។

¹ នៅពេលទិញ ឬ សាងសង់ហើយ (គឺថា បានចំណាយហើយ) ទោះបីប្រើ ឬ មិនប្រើក្តី សម្រាប់ការផលិតទំនិញ (ផលិតផល) អ្វីមួយ ក៏ដោយ ក៏គុណភាព (គឺថា វាក្លាយបន្តិចម្តងៗ ទៅជារបស់ចាស់ សឹករចរិល.....) ហើយ តំលៃរបស់វា នឹងត្រូវបាត់បង់ បន្តិចម្តងៗ ទៅតាមនោះដែរ។

ខាងក្រោមនេះ គឺជា រូបមន្តសម្រាប់គណនាកម្រិតរំលោះ មុខចំណាយថេរ/មិនប្រែប្រួល

ប្រាក់រំលោះមុខចំណាយថេរ/មិនប្រែប្រួល = ថ្លៃមុខចំណាយមិនប្រែប្រួល ចែកនឹង ចំនួនឆ្នាំ (ឬ ដង) នៃ អាយុកាលប្រើប្រាស់ (ឆ្នាំ ឬ ដង)

(២) **ចំណាយប្រែប្រួល** គឺ ជាប្រភេទចំណាយជាក់ស្តែងសម្រាប់ការផលិតមុខផលិតផល ឬ សេវាកម្មអ្វីមួយ។ ការចំណាយប្រភេទនេះ រួមមាន វត្ថុធាតុដើម ដូចជា ពូជ (គ្រាប់ពូជ កូនអន្ទង់ កូនត្រី កូនបង្កែប) ដី ចំណីថ្នាំ កំបោស ការរៀបចំដី ថ្លៃបូមទឹកស្រោចស្រែ ពលកម្ម..... ដែលត្រូវការ ចាំបាច់សម្រាប់ផលិតរបស់ ឬ ផលិតផលអ្វីមួយ (ដូចជា អន្ទង់ ត្រី កង្កែប បន្លែ ផ្សិតចំបើង ពោត សណ្តែក មាន់ ជ្រូក.....) ។

ដើម្បីដឹងច្បាស់ឱ្យ ថាតើគោលដៅជោគជ័យជំនួញ សម្រេចបានត្រឹមណានោះ គេត្រូវការនូវព័ត៌មានជាចាំបាច់ ដែលមិនអាចរកបាន ក្រៅពីការកត់ត្រាជាប្រចាំ និង បានត្រឹមត្រូវរបស់យើង នោះឡើយ ។ ការកត់ត្រា អាចផ្តោតលើ ការប្រមូលព័ត៌មានចាំបាច់ សម្រាប់វិភាគចំណាយ និង ចំណេញ និង តម្រង់ទិសមុខរបរ ឬ ផលិតកម្ម តាមពេលវេលា ឱ្យចំ ឆ្លើយតបតាមតម្រូវការទីផ្សារ និង ទៅអនាគតខាងមុខ ។ ខាងក្រោមនេះ ជាទម្រង់កត់ត្រា² សាមញ្ញមួយ ដែល កសិករ (អ្នកចិញ្ចឹមអន្ទង់ អ្នកចិញ្ចឹមត្រី អ្នកចិញ្ចឹមកង្កែប) អាចប្រើសម្រាប់កត់ត្រាចំណាយ ចំណូលរបស់ខ្លួន ។

ក. តារាងចំណាយ

ឈ្មោះផលិតកម្ម:.....
 ថ្ងៃចាប់ផ្តើមផលិតកម្ម:..... ថ្ងៃបញ្ចប់ផលិតកម្ម:.....

ល.រ	មុខចំណូល	ឈ្មោះឯកតា	ចំនួនឯកតា	តំលៃក្នុង ១ ឯកតា	ទឹកប្រាក់សរុប

ខ. តារាងចំណូល

ឈ្មោះផលិតកម្ម:.....
 ថ្ងៃចាប់ផ្តើមផលិតកម្ម:..... ថ្ងៃបញ្ចប់ផលិតកម្ម:.....

ល.រ	មុខចំណូល	ឈ្មោះឯកតា	ចំនួនឯកតា	តំលៃក្នុង ១ ឯកតា	ទឹកប្រាក់សរុប

² តាមគំរូ សៀវភៅកត់ត្រាគ្រប់គ្រងកសិដ្ឋានកសិករ របស់ គម្រោងបង្ហាញបច្ចេកវិទ្យាដើម្បីបង្កើនផលិតភាពជុំវិញតំបន់ទន្លេសាប។

--	--	--	--	--	--

៤.២. ការប្រើប្រាស់ព័ត៌មានប្រមូលបាន សម្រាប់វិភាគចំណាយចំណូលផលិតកម្ម

ដើម្បីទទួលបានព័ត៌មាន ចាំបាច់ និង ត្រឹមត្រូវ គេត្រូវកំណត់ឱ្យបានច្បាស់ពី មុខចំណាយ និង ចំណូល ទាំងអស់ ហើយ កត់ត្រាបានជាប្រចាំ និង បានត្រឹមត្រូវពីព័ត៌មាន ដែលបានកំណត់ទាំងនោះ ។ ព័ត៌មានប្រមូលបានទាំងនេះ នឹងត្រូវប្រើ សម្រាប់ការវិភាគសេដ្ឋកិច្ច (គឺ ថ្លៃដើមផលិតផល និង ប្រាក់ចំណេញ) របស់ផលិតកម្មណាមួយ ។ ខាងក្រោមនេះ គឺជា ការកត់ត្រា និង វិភាគចំណាយ និងចំណូលពី ការចិញ្ចឹមអន្ទង់ របស់កសិករធ្វើបង្ហាញបច្ចេកទេសចិញ្ចឹមអន្ទង់ក្នុងអាង ម្នាក់ នៅភូមិ ស្នាយដង្កត់ សង្កាត់ កោះពងសត្វ ក្រុង សិរីសោភ័ណ ខេត្ត បន្ទាយមានជ័យ។

ការវិភាគសេដ្ឋកិច្ចលើការចិញ្ចឹមអន្ទង់ក្នុងអាងប្រាសាទ						
កសិករឈ្មោះ: មុង ហោន		ភូមិ ថ្មី សង្កាត់ ភ្នំព្រីត ក្រុង សិរីសោភ័ណ ខេត្ត បន្ទាយមានជ័យ				
បង្ហាញការចិញ្ចឹម អន្ទង់ ក្នុងអាងប្រាសាទ						
ថ្ងៃចាប់ផ្តើម: ថ្ងៃទី 25/9/2011	ថ្ងៃប្រមូលផល: ថ្ងៃទី	25/06/2012	ពេលចិញ្ចឹម 8ខែ			
ផ្ទៃអាង 7.5 ម៉ែត្រការ៉េ	ចំនួនកូនដាក់	50គ.ក្រ = 600ក្បាល				
	ចំនួនអន្ទង់ចាប់លក់ (85%)					
បរិយាយ	ឯកតា	ចំនួន	តម្លៃ/ឯកតា	សរុប	សរុបក្នុង១វដ្ត	
១-ចំណូល						
ក- ប្រាក់ចំណូលពីលក់អន្ទង់សាច់	គីឡូក្រាម(ធំ)	20	17,000	340,000	340,000	
	គីឡូក្រាម(តូច)	57	15,000	855,000	855,000	
ចំណូលសរុប					1,195,000	
២-ចំណាយ ប្រែប្រួល						
ពលកម្ម (រៀបចំស្រះ និង ថែទាំ)ក្នុង១វដ្តជីវិតចិញ្ចឹម)	នាក់-ថ្ងៃ					
ពូជ (កូនអន្ទង់)	គីឡូក្រាម	50	10,000	500,000	500,000	
ចំណី(កូនត្រី ខ្យង គ្រុំ...)	គីឡូក្រាម	120	1,000	120,000	120,000	
បូមទឹកប្តូរ ២-៧ ថ្ងៃ / ដង	រៀល/ដង	48	1,000	48,000	48,000	
សរុបចំណាយប្រែប្រួល (TVC)					668,000	
ពាក់-ប្រាក់ចំណេញ ធៀប ចំណាយប្រែប្រួល	-	-	-	-	527,000	
២ខ-ចំណាយមិនប្រែប្រួល/ថេរ						
ថ្លៃរំលោះអាង (20 000 រៀល / 2ឆ្នាំ, ២ដង/ឆ្នាំ)					50,000	
ថ្លៃរំលោះម៉ាស៊ីន (600 000រៀល/១០ឆ្នាំ)					60,000	
សរុបចំណាយមិនប្រែប្រួល/ថេរ (TFC)					110,000	

២គ-ចំណាយសរុប (TC = TVC+TFC)					778,000
៣ខ-ប្រាក់ចំណេញ ធៀបចំណាយ សរុប TC	-	-	-	-	417,000

ឯកសារយោង

- ១- Diagnostic Procedures for Finfish Diseases រៀបចំដោយ Aquatic Animal Health Research Institute 1999.
- ២- បទបង្ហាញស្តីពី បច្ចេកទេសចិញ្ចឹមអន្ទង់ (Monoterus albus Eel Culture) ដកស្រង់ពី ឯកសាររៀនណាម ២០០៧។
- ៣- ឯកសារស្តីពីបច្ចេកទេសចិញ្ចឹមអន្ទង់ជាលក្ខណៈគ្រួសារ ដែលរៀបចំដោយ លោក ហេង ពិសិដ្ឋ និង កក អឺឡែន ២០០៩។
- ៤- បទពិសោធន៍ និងទិន្នន័យ ដែលបានពីការអនុវត្តជាក់ស្តែងក្នុងកម្មវិធីចិញ្ចឹមអន្ទង់ក្នុងអាង ប្រាស្ញិចរបស់គម្រោងTSTD។

កែសម្រួលដោយលោក

- ១. **អ៊ុច ឡុង:** ជំនាញឯកទេសវារីវប្បកម្មថ្នាក់ជាតិនៃគម្រោង TSTD
- ២. **លីវ លាងហ៊ី:** ប្រធានក្រុមទីប្រឹក្សានៃគម្រោង TSTD

